

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః  
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

శ్రీమద్రామాయణే వాల్మీకీయే ఆదికావ్యే బాలకాండే

॥ నవమః సర్గః ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః  
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

## ॥ నవమః సర్గః ॥

సుమంత్రేణర్వ్యశృంగవృత్తాంతస్య సంక్షేపేణ వర్ణనం

ఏతచ్ఛ్రుత్వా రహః సూతో రాజానమిదమబ్రవీత్ |  
శ్రూయతాం తత్ పురావృత్తం పురాణే చ మయా శ్రుతం || 1.9.1 ||

ఋత్విగ్భిరుపదిష్టోఽయం పురావృత్తో మయా శ్రుతః |  
సనత్కుమారో భగవాన్ పూర్వం కథితవాన్ కథాం || 1.9.2 ||

ఋషీణాం సన్నిధౌ రాజంస్తవ పుత్రాగమం ప్రతి |  
కాశ్యపస్య చ పుత్రోఽస్తి విభాండక ఇతి శ్రుతః || 1.9.3 ||

ఋష్యశృంగ ఇతి ఖ్యాతస్తస్య పుత్రో భవిష్యతి |  
స వనే నిత్యసంవృద్ధో మునిర్వనచరః సదా || 1.9.4 ||

నాన్యం జానాతి విప్రేంద్రో నిత్యం పిత్రనువర్తనాత్ |  
ద్వైవిధ్యం బ్రహ్మచర్యస్య భవిష్యతి మహాత్మనః || 1.9.5 ||

లోకేషు ప్రథితం రాజన్ విప్రైశ్చ కథితం సదా |  
తస్యైవం వర్తమానస్య కాలః సమభివర్తత || 1.9.6 ||

అగ్నిం శుశ్రూషమాణస్య పితరం చ యశస్వినం |  
ఏతస్మిన్నేవ కాలే తు రోమపాదః ప్రతాపవాన్ || 1.9.7 ||

అంగేషు ప్రథితో రాజా భవిష్యతి మహాబలః |  
తస్య వ్యతిక్రమాద్ రాజ్ఞో భవిష్యతి సుదారుణా || 1.9.8 ||

అనావృష్టిః సుఘోరా వై సర్వలోకభయావహా |  
అనావృష్ట్యాం తు వృత్తాయాం రాజా దుఃఖసమన్వితః || 1.9.9 ||

బ్రాహ్మణాంచుతసంవృద్ధాన్ సమానీయ ప్రవక్ష్యతి |  
భవంతః శ్రుతకర్మాణో లోకచారిత్రవేదినః || 1.9.10 ||

సమాదిశంతు నియమం ప్రాయశ్చిత్తం యథా భవేత్ |  
ఇత్యుక్తాస్తే తతో రాజ్ఞా సర్వే బ్రాహ్మణసత్తమాః || 1.9.11 ||

వక్ష్యంతి తే మహీపాలం బ్రాహ్మణా వేదపారగాః |  
విభాండకసుతం రాజన్ సర్వోపాయైరిహానయ || 1.9.12 ||

ఆనాయ్య తు మహీపాల ఋష్యశృంగం సుసత్యతం |  
విభాండకసుతం రాజన్ బ్రాహ్మణం వేదపారగం |  
ప్రయచ్ఛ కన్యాం శాంతాం వై విధినా సుసమాహితః || 1.9.13 ||

తేషాం తు వచనం శ్రుత్వా రాజా చింతాం ప్రపత్యతే |  
కేనోపాయేన వై శక్యమిహానేతుం స వీర్యవాన్ || 1.9.14 ||

తతో రాజా వినిశ్చిత్య సహ మంత్రిభిరాత్మవాన్ |  
పురోహితమమాత్యాంశ్చ ప్రేషయిష్యతి సత్యతాన్ || 1.9.15 ||

తే తు రాజ్ఞో వచః శ్రుత్వా వృథితా వినతాననాః |  
న గచ్ఛేమ ఋషేర్భితా అనునేష్యంతి తం నృపం || 1.9.16 ||

వక్ష్యంతి చింతయిత్వా తే తస్యోపాయాంశ్చ తాన్ క్షమాన్ |  
ఆనేష్యామో వయం విప్రం న చ దోషో భవిష్యతి || 1.9.17 ||

ఏవమంగాధిపేనైవ గణికాభిర్పషేః సుతః |  
ఆనీతోఽవర్షయత్ దేవః శాంతా చాస్మై ప్రదీయతే || 1.9.18 ||

ఋష్యశృంగస్తు జామాతా పుత్రాంస్తువ విధాస్యతి |  
సనత్కుమారకథితమేతావద్ వ్యాహృతం మయా || 1.9.19 ||

అథ హృష్టో దశరథః సుమంత్రం ప్రత్యభాషత |  
యథర్ష్యశృంగస్తాస్వీతో యేనోపాయేన సోచ్యతాం || 1.9.20 ||

|| ఇత్యార్షే శ్రీమద్రామాయణే వాల్మీకీయే ఆదికావ్యే బాలకాండే నవమః సర్గః ||